

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

śrīnityānandaśāstriracitaḥ
॥ śrī mārutistavaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

॥ śrī mārutistavaḥ ॥

ētatstavīyapadyaikaikapādaprathamā'kṣarairuccāryamāṇā

rāmarakṣāstōtrīyā ētē ślōkāḥ

This composition is an acrostic stotra based on *śrīrāma kavacam*. Every syllable of *śrīrāma kavacam* given below is the first syllable of every line of *śrī mārutistavaḥ*.

śirō mē rāghavaḥ pātu bhālaṃ daśarathātmajaḥ |

kauśalyēyō dṛśau pātu viśvāmitrapriyaḥ śrutī || 1 ||

ghrāṇaṃ pātu makhatrātā mukhaṃ saumitrivatsalaḥ |

jihvāṃ vidyānidhiḥ pātu kaṃṭhaṃ bharatavaṃditaḥ || 2 ||

skamdhau divyāyudhaḥ pātu bhujau bhagnēśakārmukaḥ |

karau sītāpatiḥ pātu hṛdayaṃ jāmadagnyajit || 3 ||

madhyaṃ pātu kharadhvaṃsī nābhiṃ jāmbavadāśrayaḥ |

sugrīvēśaḥ kaṭī pātu sakthinī hanumatprabhuh || 4 ||

urū raghūttamaḥ pātu rakṣaḥkulavināśakṛt |

jānunī sētukṛt pātu jaṃghē daśamukhāntakaḥ || 5 ||

pādau vibhīṣaṇaśrīdaḥ pātu rāmō'khilaṃ vapuh |

atha stavaprārambhaḥ

śiñjānamañjamukuṭaiḥ sukuṭairivōccai
rōcirbhiradbhiriva ruddhatarā'ntarālaiḥ |
mēdhyaiḥ suraiḥ padayugaṃ bahu sicyamānaṃ
rāmā'nugasya vinumō dyutarūpamānam || 1 ||

gharmōpamānabhavatāpajuṣaḥ pumāṃsō' -
vaḥ satyamēva sukhadaḥ paridarśyatē vaḥ |
pādadyupādapa udēti vanaukasō'rti -
tucchāya ēṣa iti tattalamāśrayadhvam || 2 ||

bhā yannakhēbhya uditā muditā samudra -
lañghasya sādhu samayē samayādadhastāt |
darvīkarēbhya iva sūcayituṃ priyaṃ svaṃ
śarma prayacchatu kapīśapadadvayaṃ tat || 3 ||

raktā hi yatra bhṛśamaṅgulayō ramantē'
thāt sārītēva rucirā rucirāśrayaṃ yam |
matvā paraṃ vrajati raktatarā'pi sasvau -
jaḥ saṃyutō hanumatō nu matō'ṅhripadmaḥ || 4 ||

kau dhāvatē'tigamitāmbudhayē tu yasmai
śalyādibhirvirahitāṃ sahitāṃ prakāśaiḥ |
yēyāmiva sphuṭayitaṃ padavīṃ yadīyā
yōjyēva yāti padarukpurataḥ sa pātu || 5 ||

drṣṭvā yadīyapadapaṅkajamēkavāraṃ
śauṭīryavīryasahitaṃ jalarāśilaṅghē |

*pā*pāt pramucyata ihaiva naraśca pūjyō'
*tu*lyō bhavatya'vatu sō'nilanandanō naḥ || 6 ||

*vi*tyajya yāti janakasya gṛhaṃ hi jātā
*śvā*sāratāṃ sudadhatī svavivṛddhikālē |
*mi*thyātvahīnamiti nirdiśatīva yadbhā'
*tra*sthēnavēśma bhajatē bhaja tē padē hṛt || 7 ||

*pri*y sarvadaiva bahuraktatarā'ṅgulīṣu
yaḥ śrīmatō hanumatō'ṅghriyugaparakāśaḥ |
*śru*tyādikīrtitaguṇō daśadikṣu sūryō' -
*tī*ndhē'yamitya'vagataḥ kavibhissavō'vyāt || 8 ||

*ghrā*tavyabhavyasurabhiḥ surabhiḥ sadā pra -
*ṇa*m danmanōbhīramarairbhramarairivōccaiḥ |
*pā*papatāpasusamāpanatāparaḥ sō' -
*tu*lyāḥ punātu puru pāvanipādapadmāḥ || 9 ||

*ma*yyucchritātmani ka ēdhata ā itīva
*kha*jjyōtiṣāṃ samudayāya ruṣēva raktā |
*trā*saṃ pradātumita ēti hi yatprabhōrddham
*tā*ryātsa dēvabhavatō bhavatō'ṅghripadmāḥ || 10 ||

*mu*ñcan phaṇāmajagarō'tigarō'yamitthaṃ
*kha*m saṃsprśannuparitaḥ paritaśca yasya |
*sau*labhyataḥ paricitaḥ kavibhiḥ supucchō
*mi*thyātvamantayatu naḥ sa samīrasūnuḥ || 11 ||

*tri*ryaṃ svapucchamalamacchakaśāsupaṭṭa -
vat santataṃ hyuparitaḥ paritaḥ prakampya |
*sa*ntāḍitā hanumatā ripavaḥ sa dhūtē -
laḥ kampayēta kimunā'smadarātivargam || 12 ||

*ji*tvā'kṣamucchalitamanyaparaṃ pratīvā" -
hvām karttumīhitavataḥ samadaṃ samānam |
*vi*rvāladhī rayata adiva khaṃ hi yasyā' -
dyā'smān prabōdhayatu sō'prathamōvanaukāḥ || 13 ||

*ni*nyē yamāśu śamitāṃ śamitasvabhaktā" -
dhiḥ śānta ēva hi harismaraṇē hanūmān |
*pā*pidviṣāṃ ca śamanē svayamudbhaṭaḥ sva -
*tu*lyam vyadhācchamiha guccayatātsa pucchaḥ || 14 ||

*ka*ṃdarpadarpadalanam galananditō'hiḥ
ṭhaṃ dadhyuṣō'vatu kapēḥ stimitaḥ sa pucchaḥ |
*bha*vyō'bhavattadanu yasya hi vālahastō
*ra*kṣōdayā'nugatiyantritasūtraśālī || 15 ||

*ta*nyāttamāmatimatim vihitastutīnām
*va*ṃdyasya taddhanumatō lalitaṃ sulūmam |
*di*ṣṭā'hibandhanamarivrajamāśu yēnē
*taḥ*prakṣatō'pi phaṇinēva babandha vīraḥ || 16 ||

*skam*dābha īśajatayā ca saśaktitāyām
*dhau*rēyatām kapibalē dadhadēdhatām saḥ |
*di*ṣṭyā tu yasya bhavakūpanimagnajantūn
*vyā*mōhitānupari karṣati puccharajjuḥ || 17 ||

*yu*ddhē hi yēna karaṭīva karēṇa vīrō' -
dhah pātayan viṭapinō nahi vighnamāpa |
*pā*paṃ lunātu malamallakinaḥ sumalla -
*tu*lyasya lūmamamalaṃ mama lambitaṃ tat || 18 ||

*bhu*ñjīta tatphalamihaiva sa yō yadañjyāj -
*jaur*tyapradaṃ parahṛdō nidiśannitīva |
*bha*vyō hi yō'riṣu tamaikṣayatarddhimāpyā' -
*gnē*ḥ pūrvamātmani sa pātu kapīśapucchaḥ || 19 ||

*śa*ktō niśācaramahaḥśithilikṛtau yaḥ
*kār*yē vaśīkaraṇa āśu ca sūra ēva |
*mu*ñcēdvaśēsthitamarīṃ sukaśaiva śōbhau -
*ka*ḥ prātu śauyamaniśaṃ bahuśaḥ sa pucchaḥ || 20 ||

*ka*ṅṭhōttamāṅgalasitau susitāvivā'hī
*rau*pyāviva svatanujāya harēṇa dattau |
*sī*dadbhirēvamaribhiḥ pravitarḥkitau yau
*tā*vatra śaṃ vitanutāṃ kapirājabāhū || 21 ||

*pa*dmēśanāmakathakānprati nṛnpradattō -
*tih*śrīśadūta uditāṃ yamadūtamantē |
*pā*tyaṃ prapātya miśatō nu yayōrdadhē tat -
*tu*cchasya mudgarayugaṃ bhaja tadbhajau tau || 22 ||

*hr*tyā'ṅgatō'risudṛśāṃ mṛtabhartṛkāṅām
*da*syōḥ pṛthōḥ svasahasā sahasā ca hrtyā |
*ya*mtrēṇa yōṃ'gadamaṅērbhujayōśca tatrā' -
*jā*nānnudā'rthacayamāśu vibhuḥ sa pāyāt || 23 ||

*ma*hyudbhavā'rpitamaṅgrahaṅakṣaṅē'nu -
*dag*grā''nanasya sukapērnāmitō bhujō yaḥ |
*nya*sya svakē'hisamatāṃ natapāṅikōṣa -
jit sanmaṅīphaṅamaṅī manutē stuvē tam || 24 ||

*ma*tvā giriṃ trṅnamivōddhṛtavāṅkapīśō'
*dhyam*aṃ hi yasya sahasā sa harīśabāhuḥ |
*pā*pairniśācaracayaistraṅpayaiva dṛṣṭō' -
*tulya*ḥ śucaṃ śamayatāmayatāñca śōbhām || 25 ||

*kha*dyōtamudgatamavētya rasālamēva
*ra*tyā tamāptumita utpatatō'ti vātēḥ |
*dhvam*jaddhṛṅirbhujayugalyadhirōhiṅī yā
*sī*dannṛṅāṃ divi gamāyatatā śrayē tām || 26 ||

*nā*bhasvatasya ca sadarpakacēṣṭitaṃ tad
*bhim*dānamartigaṅnamujjvalacāruśōbhām |
*jā*gratpalāśapatanaṃ madhumādhavīyā -
*mba*hvīṃ śriyaṃ tulayaducyatu dōrdvayaṃ vaḥ || 27 ||

*va*nyēsiturbhujalatā'ṅguliśākhikā'vyā -
*dā*saktapāṅidalakaṅkaṅikā ca tatra |
*śra*ddhēyamutprṛthu darasphuṭitaṃ sumaṃ tad
yaḥ sārthakaḥ karadhṛtaḥ khalu mudgarō'sti || 28 ||

*su*ṣṭhu smarāmyapi ca tau sukapipravēṣṭau
*grī*vāsukambumati nābhijalabhramāḍhyē |
*vē*lōtkatē hanumatō'ṅgyudadhau ca yau sā''
śaḥ satkaviḥ sumanutē taṭabhittibandhau || 29 ||

kañjāsanēna racitā riputāḍanāya

ṭīkyāvimau hanumataḥ kimu dīrghadaṇḍau ? |

pā stambhakō hariradhāduta dhartumaryā' -

tu nnaṃ jagannviti matau nama vātibāhū || 30 ||

sak tadyutērdyutivibhātavibhātakālōt -

thitya'cchakacchavidhṛtō ravimaṇḍalasya |

nīkāśabhāvamayamānamathā'samānaṃ

haryacchabhalla patimantrimukhaṃ tadavyāt || 31 ||

nutyō raviḥ kimuditō na tu pūrvasānu -

matkūṭa ēṣa kimu rājati pūrṇacandraḥ ? |

pratyakṣamētadaha rā manitaṃ tu yasyā' -

bhuḥ sammudā janakajā'ptijayā'ntarāṇi || 32 ||

ūrū pratāḍayata ēva hi tasya vātē

rūḍhaprasādamavalōkyata ānanābjam |

ratyēti samprathita ṛkṣamukhaiḥ sadā sa

ghūtkṛnniśātagaṇamējayatāṃ mukhēnduḥ || 33 ||

tathyam bhavēdajalajō yadi padma udyad -

maḥ sarvadā'pi ca sa tāpanamaṇḍalēna |

pādōtkarēṇa na hi jātvapi tāpitaḥ syāt

tu lyatvamātmani tadaiva labhēta yēna || 34 ||

ratyā yutaḥ sukavivatsunibandhadattā'

kṣaḥ kiṃ kathañcana haṭhāttapadaprayōktā |

kuñcan bhruvau viracanē kavivaryamānī

labdhum kavīśvarapadaṃ prabhavēnmanuṣyaḥ ? || 35 ||

*vi*jñāya hētuta itō'tulatāṃ tu tasya

nā'mūdr̥sō guṇagaṇaṃ hanumanmukhasya |

*śa*knōmi varṇayitumarṇavapūrṇatā'nu -

kṛt pārthavaṃ nu viramāmi namāmi yadvā || 36 ||

*jā*taṃ yatō janakajā'dhigamōttaraṃ cā -

*nu*dhvāni garjitamudūrjitamārjavādhyam |

*nī*tvā svakarṇapathamabdhitāṭe bhaṭēndrāḥ

*sē*hurna karṇayitumarṇavapūrṇagīrṇam || 37 ||

*tu*ṣṭā vitarkya śikhinō ghanagarjitaṃ yat

*kṛt*snāśca naijalalanālanāvilōlāḥ |

*pā*thōdhimāptavata āptavidēhajasya

*tu*ṣṭiṃ hanūmata ivā'tanituṃvyanṛtyan || 38 ||

*ja*ṃtuvrajō'pi vanajō hṛtabhaktasaktā' -

*ghē*haṃ hi yatsapadi kēsarinandanasya |

*da*kṣaṃ niśamyā manasā'vahitēna citraṃ

*śa*rmaprakarṣamatulaṃ labhatē salīlam || 39 ||

*mu*khyasya markāṭakulē batayātudhānān

*khām*ḍyaṃ sunītavata āśugajasya yacca |

*ta*thyāṃ vyabudhyata tadā jayatōpaśabdaṃ

kaḥ satkavirnahi kapīndramukhaṃ tadavyāt || 40 ||

*pā*dēna yō'riśirasi prahr̥tiṃ vidhāya

*dau*ḥkhyapradāṃ svacaraṇasya ca sōṇimānam |

*vi*jñō nyadarśayata raktamiṣēṇa nūnaṃ

*bhī*nāśakaḥ kapivarō'stu sa mē prasannaḥ || 41 ||

ṣaṭpadbhirīśvarapadāmbujayōryakaḥ pra -
naṭya sthitō'liriti cāsugajaśva nāgaiḥ |
śrīmanmṛgāribhiru kēsariputra itya' -
dah saṃpradhārya jagṛhē svata ēvamēbhiḥ || 42 ||

pātātsa pāvanirapāvanapāpapātāt -
tunnasvakāniha bhavē paridhinvitunnaḥ |
rāgā'ttarāma iti cākṣajayī nirāgā
mōkṣapradō'pyavihitasvasubhaktamōkṣaḥ || 43 ||

khiṇnatvamāpya ruditēna ca yō'srapatvaṃ
laṃkaukasāmṛtamasādhayadāñjanēyaḥ |
vandyah sva aikṣata śivōdbhavatāṃ yayā cā' -
puḥ kṣēmamātmasuhrdaḥ sa karōtu bhadram || 44 ||

ādyā'kṣaraprakaṭitōttamarāmarakṣā -
stōtrīyapadyamaṇinā'tyamunā stavēna |
rakṣā bhavatyubhayatastviti gēya ityō' -
ṣṭavyastathaiṣa paṭhanīya ucēlimō'rcyaḥ || 45 ||

dādhīcavaṃśa udayē hyudiyāya kāsa -
lyōpāhvayaśchira inō dvijarāmavakṣaḥ |
tasyātmajēṣu kila pañcasu pūrvajanmā
śrīmādhavō'dharata dhīradhurandharatvam || 46 ||

ēkātmavṛttaracanē vidadhatpratijñāṃ
sāstrārthasaṃlapanamādhita yaḥ sabhāsu |
śrīgaṭṭulālabudhatarkagirēśatārā -
nāthādibhirguṇivaraiśca bahupraśastaḥ || 47 ||

tatputrayōrbhagavatītipadādilālō

jyēṣṭhō'sti paṇḍitavaraḥ pitṛlabdhavidyaḥ |
tasyā'nujēna ca suśiṣyavarēna nityā -
nandābhidhēna budhapādasukiṅkarēna || 48 ||

ēṣa stavō'raci mayōtsavavaijayantyām
sampūrṇavāsaramahādhuri vai jayantyām |
lōkān pramōdajaladhāvanumajjayantyām
varṣētriṣaṇnavakugē hanumajjayantyām || 49 ||

purōbhāgitayā hīnāḥ purō bhāgitayā yutāḥ |
utsāhayēyuratrā'ryā dayādṛkpātanēna mām || 50 ||

|| iti śrī mārutistavaḥ samāptaḥ ||